

मा.उच्च न्यायालय,खंडपीठ औरंगाबाद, यांनी याचिका क्र.१५९६/२००८ मध्ये दि. ७/१०/२०१५ रोजी दिलेल्या निर्णयानुसार दुग्धव्यवसाय विकास विभागामध्ये नाशिक येथील विविध संवर्गातील एकूण १९८ अधिसंख्य पदे निर्माण करण्यास मंजूरी देण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्र. दुविआ-१२१४/प्र.क्र.१८१/पदुम-९
मंत्रालय, विस्तार भवन, मुंबई ४०० ०३२
दिनांक :- ४ जुलै, २०१६

वाचा :- १ उप आयुक्त (प्रशासन), दुग्धव्यवसाय विकास विभाग, वरली, मुंबई यांचे क्र.आदुवि- १९(ड)/प्रादुविअ/नाशिक/अ.नगर, धुळे, चाळीसगांव/२०१५/१७७३, दि.०९/०३/२०१६ चे पत्र.
२) उप आयुक्त (प्रशासन), दुग्धव्यवसाय विकास विभाग, वरली, मुंबई यांचे क्र.आदुवि-१९(ड)/रि.पी.२७५७/०५/भगत/नाशिक/प्र.क्र.६/१४/२०१६/४३५९, दि.१७/०६/२०१६ चे पत्र.

प्रस्तावना :-

आयुक्त, दुग्धव्यवसाय विकास विभागाच्या अधिपत्याखालील प्रादेशिक दुग्धव्यवसाय विकास अधिकारी, नाशिक विभागांतर्गत अहमदनगर, धुळे आणि चाळीसगांव येथील शासकीय दूध योजनांतील अनुक्रमे १११, ६३ व २४ अशा एकूण १९८ कर्मचाऱ्यांनी २४० दिवस रोजंदारीची सेवा पूर्ण केल्यानंतर त्यांना नियमित आस्थापनांवर सामावून घेवून त्या अनुषंगाने मिळणारे सर्व लाभ प्राप्त करून घेण्यासाठी मा.महाराष्ट्र प्रशासकीय न्यायाधिकरण, औरंगाबाद येथे श्री.भगत व इतर, श्री.कासवा व इतर आणि श्री.मल्हार शिंदे व इतर यांनी महाराष्ट्र शासन व इतर यांच्या विरुद्ध अनुक्रमे मुळ अर्ज क्र.७०५/१९९६, ७१८/१९९६ आणि ६८२/१९९६ दाखल केले होते. सदर प्रकरणी मा.न्यायाधिकरणाने दि.२८/२/२००२ रोजी कर्मचाऱ्यांच्या बाजूने निर्णय दिला.

सदर निर्णयाविरुद्ध शासनाने मा.उच्च न्यायालय, खंडपीठ औरंगाबाद येथे प्राधिलेख याचिका क्र.१७२०/२००५, २७५७/२००५ व १८९९/२००५ दाखल केल्या असता मा.उच्च न्यायालयाने मा.महाराष्ट्र प्रशासकीय न्यायाधिकरण, औरंगाबाद यांचा निर्णय कायम ठेवून महाराष्ट्र शासनाच्या याचिका फेटाळल्या.

मा.उच्च न्यायालयाच्या निर्णयाविरुद्ध मा.सर्वोच्च न्यायालयात अपिल दाखल करण्यास मान्यता देण्याचा प्रस्ताव दि.२७/११/२०१५ रोजी विधी व न्याय विभागास फेर सादर केला असता विधी व न्याय विभागाने सदर प्रकरण मा.सर्वोच्च न्यायालयात अपिल दाखल करण्याच्या योग्यतेचे नसल्याचे अभिप्राय दि.१६/१२/२०१५ रोजी दिले.

मा.महाराष्ट्र प्रशासकीय न्यायाधिकरण, औरंगाबाद, खंडपीठ यांच्या दि.२८/२/२००२ च्या निर्णयानंतर शासनामार्फत उच्च न्यायालयात संबंधित प्रकरणात सन २००५ पर्यंत अपिल दाखल न झाल्यामुळे दरम्यानच्या कालावधीत संबंधित कर्मचा-यांनी अवमान याचिका क्र.२० ते २६/२००३ दाखल केल्या होत्या. सदर अवमान याचिकेचा निर्णय दि.२३/४/२००४ रोजी होऊन दि.२२/७/२००४ पर्यंत

रक्कम अदा करण्याचे आदेश न्यायाधिकरणाने दिले होते. उपरोक्त आदेशास अनुसरुन दि.२१/७/२००४ च्या शासन निर्णयाव्दारे शासनाने व्याजासह एकूण रु.७२,६८,४६८/- (रु.६३,७५,८६६+ ८,९२,६२०) (जुलै २००२ ते जून २००४) न्यायालयात भरणा केली. तथापि दि.४/१२/२००९ च्या मा.न्यायालयाचे निर्णयानुसार सदर रक्कम संबंधित कर्मचाऱ्यांस धनाकर्षाने देण्यात आली आहे.

मा.महाराष्ट्र प्रशासकीय न्यायाधिकरण, औरंगाबाद, खंडपीठ यांनी मुळ अर्ज क्र. ७०५/१९९६, ७१८/१९९६ आणि ६८२/१९९६ मध्ये दि.२८/२/२००२ रोजी पारित केलेल्या आदेशानुसार सदर १९८ कर्मचाऱ्यांना त्यांच्या सेवेचे २४० दिवस पूर्ण झाल्याच्या दिनांकापासून सेवेत कायम करुन घेण्यात आलेले असून त्यांना सन २००२ पर्यंतचे आर्थिक लाभ अदा करण्यात आलेले आहेत. त्यामुळे मुळ अर्ज क्र.७०५/१९९६, ७१८/१९९६ आणि ६८२/१९९६ मध्ये मा.महाराष्ट्र प्रशासकीय न्यायाधिकरण, औरंगाबाद यांनी दि.२८/२/२००२ रोजी दिलेल्या निर्णयाची अंमलबजावणी करणे आवश्यक असल्याने अहमदनगर, धुळे आणि चाळीसगांव येथील शासकीय दूध योजनांमधील अनुक्रमे १११, ६३ व २४ अशा एकूण १९८ रोजंदारी कर्मचाऱ्यांनी २४० दिवस रोजंदारीची सेवा पुर्ण केल्यानंतर त्यांना नियमित आस्थापनेवर सामावून घेण्याबाबत विविध संवर्गातील अधिसंख्य पदे निर्माण करण्यास मंजूरी देण्याची बाब शासनाच्या विचाराधीन होती.

मा.मुख्य सचिव यांचे अध्यक्षतेखाली उच्च स्तरीय सचिव समितीच्या दि.२२/६/२०१६ च्या बैठकीमध्ये आयुक्त, दुग्धव्यवसाय विकास कार्यालयाच्या अधिपत्याखालील प्रा.दु.वि.अ.नाशिक विभागांतर्गत मा.न्यायालयीन निर्णयानुसार विविध संवर्गातील १९८ अधिसंख्य पदे निर्माण करण्यास मंजूरी देण्यात आलेली आहे. त्यानुसार पुढील प्रमाणे शासन निर्णय निर्गमित करण्यात येत आहे.

शासन निर्णय :-

मा.महाराष्ट्र प्रशासकीय न्यायाधिकरण, औरंगाबाद यांनी दि.२८/२/२००२ रोजी श्री.पी.झेड. कासवा, श्री. आर.पी.भगत व श्री. टी. एस. शिंदे व इतर यांनी २४० दिवस रोजंदारीची सेवा पुर्ण केल्यानंतर त्यांना नियमित आस्थापनेवर सामावून घेण्याबाबत दाखल केलेल्या मुळ अर्ज क्र. ७०५/१९९६, ७१८/१९९६ आणि ६८२/१९९६ मध्ये मा.महाराष्ट्र प्रशासकीय न्यायाधिकरण, औरंगाबाद यांनी दि.२८/२/२००२ रोजी दिलेल्या निर्णयानुसार आयुक्त, दुग्धव्यवसाय विकास कार्यालयाच्या अधिपत्याखालील प्रा.दु.वि.अ.नाशिक विभागांतर्गत अहमदनगर, धुळे आणि चाळीसगांव येथील शासकीय दूध योजनांमधील अनुक्रमे १११, ६३ व २४ अशा एकूण १९८ रोजंदारी कर्मचाऱ्यांनी २४० दिवस रोजंदारीची सेवा पुर्ण केल्यानंतर त्यांना विविध संवर्गातील पदांवर नियमित आस्थापनेवर सामावून घेण्याबाबत अधिसंख्य पदे निर्माण करण्यास शासनाची मंजूरी देण्यात येत आहे.

सदर रोजंदारी कर्मचाऱ्यांना या आदेशान्वये मान्यता देण्यात येत असलेल्या एकूण १९८ रोजंदारी कर्मचाऱ्यांना विविध संवर्गाच्या अधिसंख्य पदांवर दुग्धव्यवसाय विकास विभागांतर्गत सामावून घेण्यात यावे, सदर अधिसंख्य पदे कर्मचाऱ्यांच्या सेवानिवृत्ती, मृत्यू व अन्य नियमातील कारणास्तव जसजशी रिक्त होतील तसतशी निरसित करण्यात येतील. सदर अधिसंख्य पदे मा.महाराष्ट्र प्रशासकीय न्यायाधिकरण, औरंगाबाद यांच्या आदेशाचे अनुपालन करण्यासाठी निर्माण केलेली असल्यामुळे या

पदावर १९८ रोजंदारी कर्मचाऱ्यांशिवाय अन्य कोणत्याही कर्मचाऱ्यांची नियुक्ती होणार नाही, याची आयुक्त, दुग्धव्यवसाय विकास यांनी दक्षता घ्यावी.

सदर शासन निर्णय मा.मुख्य सचिव यांचे अध्यक्षतेखाली उच्च स्तरीय सचिव समितीच्या दि.२२/६/२०१६ रोजी झालेल्या बैठकीत घेण्यात आलेल्या निर्णयाच्या अनुषंगाने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०१६०७०५१७२९२४५३०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(र. व गुरव)

उप सचिव, महाराष्ट्र शासन

प्रति :-

- १) आयुक्त, दुग्धव्यवसाय विकास विभाग, वरली, मुंबई-१८
- २) उप आयुक्त (प्रशासन) दुग्धव्यवसाय विकास विभाग, वरली, मुंबई-१८
- ३) उप आयुक्त (वित्तीय सल्लागार) दुग्धव्यवसाय विकास विभाग, वरली, मुंबई-१८
- ४) प्रादेशिक दुग्धव्यवसाय विकास अधिकारी, नाशिक.
- ५) महाव्यवस्थापक, शासकीय दूध योजना, नाशिक.
- ६) जिल्हा दुग्धव्यवसाय विकास अधिकारी, नाशिक.
- ७) दुग्धशाळा व्यवस्थापक, शासकीय दूध योजना, नाशिक/चाळीसगांव/धुळे/अहमदनगर.
- ८) निवडनस्ती.